

நற்றமிழ் நிறுவிய தமிழ்மாமணி
புலவர் மு. இறைவிழியனார்
சிலை திறப்பு -
19ஆம் ஆண்டு நினைவேந்தல் நிகழ்வு -
தி.ஆ. 2056 விடை 8 (22-05-2025)



தமிழ்த்தாய் வாழ்த்து!

அன்னை மொழியே! அழகார்ந்த செந்தமிழே!
முன்னைக்கும் முன்னை முகிழ்த்த நறுங்களியே!
கன்னிக் குமரிக் கடல்கொண்ட நாட்டிடையில்
மன்னி அரசிருந்த மண்ணுலகப் பேரரசே!
தென்னன் மகளே! திருக்குறளின் மாண்புகழே!
இன்னறும் பாப்பத்தே! எண்தொகையே! நற்கணக்கே!
மன்னுஞ் சிலம்பே! மணிமே கலைவடிவே!
முன்னும் நினைவால் முடிதாழ வாழ்த்துவமே!

சிந்தா மணிச்சுடரே! செங்கைச் செறிவளையே!
தந்த வடமொழிக்கும் தாயாகி நின்றவளே!
சிந்து மணற்பரப்பில் சிற்றில் விளையாடி
முந்தை எகுபதியர் மூத்த சுமேரியத்தார்
செந்திரு நாவில் சிரித்த இளங்கன்னி!
சிந்துங் கலைவடிவே! சீர்த்த கடற்கோளில்
நந்தாக் கதிரொளியே! நாடகத்துப் பண்ணியலே!
வந்த குடிமரபோர் வாழ்த்தி வணங்குவமே!

- பாவலரேறு பெருஞ்சித்திரனார் (1969)

நினைவேந்தும் இறையேத்து!...

- பேராசிரியர் அருளியார்

முத்தரையர்ப் பாளையம் - அதன்
முன்ன ரொருபெரும் ஏரியி ருந்தது; - அம்
மூலைக் கரை யினிலே - கட்டு
மூளியுற்றே சிறு ஓட்டை யுற்றே - நீர்
முற்பட்டொ முகிய தால் - அதன்
முற்பெய ராகவே ஒழுகுக ரையென
முன்னர்உ ரைக்கப் பெற்றே - பின்
உழவுக்கரையென வேஉருக் கொண்டது! ஆம்!

அக்கரை யோரத்தி லே - ஆர்
அழகிய சாலைத்தெ ருவினிலே - முனி
சாமியெனுந்திரு வாளருக்கும் - நறுஞ்
சாந்தமகள் அருங் கண்ணம் மைக்கும் - ஒரு
சால்புத் திருக்கரு நேர் - ஒளி
சேர்ந்துபி றந்தது வாதனூரில் - அது
சார்ந்துவ ளர்ந்ததுவோ; - பழஞ்
சோலைநி கர்த்தவோர் சாலைத்தெ ருவினில் - ஆம்!

முத்தத லைப்பிள்ளைக் கே - அம்
முத்துக்கென் றேயிரு பெற்ற வரும் - ஒரு
கோத்தி ணைப்பெய ராய்த் - தமைச்

சேர்த்தி ணைத்தேயருஞ் “சாமிக்கண்ணு” - எனச்
சார்த்திம கிழ்ந்தன ரே! - இதன்
நேர்த்தி பெறும்புது நேயந றுமணம்
யார்க்குவி ளங்கு மையா?!... மகிழ்
வார்க்குந்தி ருப்பெயர் தூட்டியர் போற்றுவ மே!

தங்கையி ருவ ரொடும் - இருந்

தம்பியர் மூவரும் பின்னிப்பி ணைந்திடும்
பொங்கும் உடன்பிறப் போர் - போர்வுப்

பொன்மனக் கூட்டினுள் பொருத்தத்து றவினுள்
தங்கிவ ளர்ந்தவ ராம் - நமின்

தலைமக னாரிவர் "சாமிக்கண்ணு" - எனும்
தங்கம னத்தவ ரே! - உயர்

தண்ணிய தன்னெஞ்சில் தண்டமிழ் கொண்டவர்-ஆம்!

அன்பிற்சி றந்தவ ராய்த் - தமிழ்

அறிவினை யார்ந்திடற் கான்றவங் காந்தநற்

பண்பிற்ப டிந்தவ ராய்த் - தொண்டுப்

பணியினி லின்பினைக் கொண்டுதி கழ்ந்திடும்

நன்மனப் பாங்கின ராய் - ஊரில்

நன்னெறி மன்றினைத் தோற்றுவித் தே - நமின்

கண்மணி மாணவர்க் கே - இராக்

கல்வியகங் கண்டு தன்கடன் ஆற்றிய - தே!..

(தே = தெய்வம்)

வாராது வந்தஇம் மாணிக்க மாகிய
வல்லிய நல்லிறை விழிய னாரிவர்
ஓராசான் பள்ளி நரம்பையி லாம் - அங்கு
ஆசானாகிமிக முன்னேறியே - மாறி
ஊராக ஓராக மேலுஞ்சென் றேயாண்டு
மேலும்மேலும்பல பட்டம் பெற்றே
சீராகவே தகு செம்புலவோ ராகிச்
செம்மாப்பொடு சிறந் தோய்வு பெற்றார்!...

முப்பத்தே ழாண்டுப் பணியினிலே - கல்வி
முன்னேற்றங் காணவு ழைப்பெ டுத்தார்! - உயர்
செப்பத்தமிழ்த் தொண்டை யாற்றிடவே - மறஞ்
சீறும் போ ராளியாய் மாறிநின் றார்!
எப்பொழுதுந்தமிழ் எண்ணங்கொ ண்டே - அதன்
ஏற்றத்திற் கேமிக ஊற்றங் கொண் டார் - திறஞ்
செப்பரிதாம் நெடுஞ் சீர்முறை யாளுமை
சேர்ந்தபு யற்பணி யாற்றிநின் றார்!

தெளிதமிழ் நற்றமிழ் - தூய்
நல்லத மிழ் எனும் பல்லவ கையிதழ்
வலிவளத் தாசா னாய் - மிகப்
பொலிவுற - திறனுற பொறையுற வே - அவை
விளைவுற வெனவுழைத் தே மிகு
வீறொடு நந்தமிழ் விளங்குதற் காகவே
களிவுறக் கடனாற் றி - நாம்
கனிவொடு பயன்கொளக் கனிவளர்த் தாரிறை யே!

காதல்ம ணம்புரிந் தார் - கொடுஞ்

சாதிம தந்துறந் தேயவை மோதியே

ஈதல்லவோ முறைகாண்!... - என,

ஏற்றநற் கொள்கையை நோற்றிருந் தாரவர்

யாதன்மு றையிலும் எந்தப்பொ முதிலும்

யாண்டுமே முற்படங் காட்டிக்கொண் டாரலர்!

சாதல்வ ரையிலும் சாந்தம னத்துடன் - தான்

சார்ந்திருந்த கொள்கை நேர்ந்திருந் தாரி றையே!...

உருப்பெற்ற இவரை

ஒருப்படத் தொழுது

உருப்பட நினைகிறோம்!...

இறைமழையில் நனைகிறோம்!...

அரியநா யகியெனும் அரிய தாய் தனையும்

நெறிசெல்வ ரத்தினம்என் நேரிய தாய் தனையும்

ஒருசேர அகங்கொண்டு ஓர்மையுளம் மணங்கொண்டு

அறுமக்க ளீன்ற பெரும் பண்புறைமேம் பாட்டினரை -

நறுமணத்துக் குளிர்ச்சியரை - நல்லதமிழ் நெஞ்சினரை -

அன்புருவ ராய்ச் சிறந்த ஆற்றல்செறிந் தினித்தவரை -

திருவாழ்க்கை வாழ்ந்தியன்ற இறைவிழிய னாரிவரை

உருப்படுத்தி நிறுத்தினம்யாம்! உருப்படவே தொழுகின்றோம்!...

பாட்டுக்கள் உள்ளே படிந்துள்ளவாகிய சொல்
அடுக்குகளின் பிரிப்பும் - அவற்றுள் படும்
அருஞ்சொற்கள் சிலவற்றின் பொருள் குறிப்பும்!...

1. (பிரிப்பு)

முத்தரையர்ப் பாளையம் - அதன் முன்னர் ஒரு பெரும்
ஏரி இருந்தது! அம் மூலைக் கரையினிலே - கட்டு மூளி
உற்றே - சிறு ஓட்டை உற்றே - நீர் முற்பட்டு
ஒழுகியதால் - அதன் முன் பெயராகவே "ஒழுகுகரை"
என, முன்னர் உரைக்கப்பெற்றே - பின் "உழவர்கரை"
எனவே உருக் கொண்டது! - ஆம்!

அருஞ்சொற்பொருள்:

கட்டு = மண்ணாற் கட்டப்பெற்ற கரைக் கட்டு
உற்றே = அமைந்தே, பெற்றே
முற்பட்டு = முன் அமைவாகி - மேற்பட்டு
முற்பெயர் = முன்னர் வழங்கிய பெயர்
உருக்கொண்டது = பெயர் (உருக்) கொண்டது

2. (பிரிப்பு)

அக் கரை ஓரத்திலே - ஆர் அழகிய
சாலைத்தெருவினிலே - முனிசாமி எனும்
திருவாளருக்கும் நறும் சாந்தமகள் அரும்
கண்ணம்மைக்கும் ஒரு சால்புத் திருக்கரு நேர் - ஒளி
சேர்ந்து பிறந்தது வாதனூரில் - அது சார்ந்து
வளர்ந்ததுவோ பழம் சோலை நிகர்த்த ஓர்

சாலைத்தெருவினில் - ஆம்! (ஐயா கருக்கொண்டது -
சாலைத்தெரு ஊரில் - உருக்கொண்டு பிறப்புற்றது
வாதானூரில் -)

அருஞ்சொற்பொருள்:

அக் கரை = அந்தக் கரை

நறும் = நறுமணம் மிக்க

சாந்து-சாந்தம் = சந்தனம்

அரும் = அரிய, அருமையான

கண்ணம்மை = கண்ணம்மாள்

சால்பு = பண்பு; பண்பாடு

திரு = அழகிய

வாதனூர் = மண்ணடிப்பட்டு வட்டம், வாதானூர் [ஐயா
பிறந்தநாள் தி.பி. 1963-கடகம் (ஆடி)11ஆம் நாள் (27-7-1932)]

பழம்சோலை = (பழம் = பழைய) சோலை = பூங்காடு,
பூங்கா

நிகர்த்த = நிகரான, நேரான, ஒத்த, ஒப்பான

ஆம் = ஆகும்

3. (பிரிப்பு)

மூத்த தலைப்பிள்ளைக்கே - அம் முத்துக்கு என்றே இரு
பெற்றவரும் - ஒரு சேர்த்த இணைப்பெயராய்த் - தமைச்
சேர்த்து இணைத்தே அரும் "சாமிக்கண்ணு" எனச்
சார்த்தி மகிழ்ந்தனரே! இதன் நேர்த்தி பெறும் புது நேய

நறுமணம் யார்க்கு விளங்கும் ஐயா?!... மகிழ்வு ஆர்க்கும்
திருப்பெயர் சூட்டியர் போற்றுவமே!

அருஞ்சொற்பொருள்:

இருபெற்றவரும் = இரண்டு பெற்றோரும்;
பெற்றோராகிய இருவரும்
தமை = தம்மை
சார்த்தி = பெயர் சூட்டி
ஆர்க்கும் = கட்டியிணைக்கும்
சூட்டியர் = பெயர் சூட்டியவர்களாகிய பெற்றோர்

4. (பிரிப்பு)

தங்கை இருவரோடும் - இருந் தம்பியர் மூவரும்
பின்னிப்பிணைந்திடும் பொங்கும் உடன்பிறப்போர் -
போர்வுப் பொன்மனக் கூட்டினுள் - பொருத்தத்து
உறவினுள் தங்கி வளர்ந்தவராம் - நமின் தலைமகனார்
இவர் "சாமிக்கண்ணு" எனும் தங்க மனத்தவரே! - உயர்
தண்ணிய தன்நெஞ்சில் தண்டமிழ் கொண்டவர், - ஆம்!

அருஞ்சொற்பொருள்:

இரும் = பெரிய; பெருமைக்குரிய
உடன்பிறப்போர் = உடன்பிறந்தார்
போர்வு = கவிந்த அணைப்பு
நமின் = நம்மின், நம்முடைய

தண்ணிய = குளிர்ந்த

தண்டமிழ் = < தண் + தமிழ் = குளிர்மையை

ஏற்படுத்தும் இயல்பு வாய்ந்த தமிழ்மொழி

5. (பிரிப்பு)

அன்பில் சிறந்தவராய் - தமிழ் அறிவினை ஆர்ந்திடற்கு
ஆன்ற அங்காந்த நல்பண்பில் படிந்தவராய் -
தொண்டுப்பணியினில் அன்பினைக் கொண்டு
திகழ்ந்திடும் நல் மனப்பாங்கினராய் - ஊரில் நன்னெறி
மன்றினைத் - தோற்றுவித்தே நமின் கண்மணி
மாணவர்க்கே - இராக் கல்வியகம் கண்டு தன் கடன்
ஆற்றிய தே!

அருஞ்சொற்பொருள்:

ஆர்ந்திடற்கு = நிறைவதற்காக

ஆன்ற = அகன்ற; பெரிதாகி நிற்கின்ற

அங்காந்த = விருப்பத்தாலாகிய ஏக்கங்கொண்ட

படிந்தவராய் = ஒன்றியவராய்

திகழ்ந்திடும் = ஒளிர்ந்திடும்

மனப்பாங்கினராய் = மனஇயல்பு வாய்ந்த பான்மையினராய்

நன்னெறிமன்று = "நல்நெறி மன்றம்" என்னும் பெயரில்

ஐயா உருவாக்கிய அமைப்பகம்

தோற்றுவித்து = உருவாக்கி

நமின் = நம்மின்; நம்முடைய

கடன் = கடமை

தே = தெய்வம்; இறைவிழியனார்

இராக்கல்வியகம் = இரவில் (மாலையிரவில்-) நடத்தப்

பெறும் இரவுப்பள்ளி (மன்றம் தொடங்கிய காலம் 1952)

6. (பிரிப்பு)

வராது வந்த மாணிக்கம் ஆகிய - வல்லிய நல்
இறைவிழியனார் இவர் - ஓராசான் பள்ளி நரம்பையில் -
ஆம் - அங்கு ஆசானாகி மிக முன்னேறியே - மாறி
ஊராக ஊராக மேலும் சென்றே - ஆண்டு மேலும்
மேலும் பல பட்டம் பெற்றே - சீராகவே தகு
செம்புலவோர் ஆகிச் செம்மாப்பொடு சிறந்து ஓய்வு
பெற்றார்

அருஞ்சொற்பொருள்:

வாராது வந்த மாணிக்கம் = எதிரில் வருவது
கண்ணுறல் வாயாமலேயே வந்து சேர்ந்த அரிய
மாணிக்கக் கல் (Ruby, Carbuncle)

வல்லிய = வலிமை வாய்ந்த

ஓராசான் பள்ளி = ஓர் ஆசிரியர் மட்டுமே இயங்குகின்ற
பள்ளிக்கூட வகை

ஆசான் = ஆசிரியர்

மாறி = பல்வேறு பள்ளிகளுக்கு மாற்றம் பெற்றவராகி
(அப்படியாக - மாற்றம் பெற்றுச் சென்ற பள்ளியில்
ஒன்று, உருவையாறு அரசு தொடக்கப்பள்ளி என்னும்
பெயரில் இருந்த தொடக்கப்பள்ளி அங்கே பணிபுரிந்த
காலத்தில்தான் - ஐயா அவர்கள் இளம்புலவர், புலவர்
(சென்னை), புலவர் (மதுரை) தேர்வுகளெழுதிச்
செம்புலவர் தகைமை எய்தினார்!)

செம்மாப்பு = பெருமித வீறு

7. (பிரிப்பு)

முப்பத்தேழு ஆண்டுகள் பணியினிலே - கல்வி முன்னேற்றம் காண உழைப்படுத்தார் - உயர் செப்பத் தமிழ்த்தொண்டை ஆற்றிடவே - மறம் சீறும் போராளியாய் மாறி நின்றார் - எப்பொழுதும் தமிழ் எண்ணம் கொண்டே - அதன் ஏற்றத்திற்கே மிக ஊற்றம் கொண்டார் - திறம் செப்ப அரிதாம் நெடும் சீர்முறை ஆளுமை சேர்ந்த புயல்பணி ஆற்றி நின்றார்!

அருஞ்சொற்பொருள்:

முப்பத்தேழுாண்டுகள் (ஆசிரியர்-) பணி: (07.02.1956இல் (அரசு-) இடைநிலை ஆசிரியர்ப் பணி நரம்பைச் சிற்றூர் - அக் கால் - நரம்பைச் சிற்றூர் நெருக்கிடையானதும் - சாலை ஏந்துகளுமற்றதுமான இக்கட்டு ஊர். அங்குப் பள்ளி எனக் கட்டப்பெறாதிருந்து - அவ்வூர்க் கோயில் ஒன்றனுள்தான் ஐயா பணியாற்றச் சென்ற பள்ளிச் செயலிடம் இருந்தது - சாலை ஏந்தின்மையால் அப் பள்ளியானது சேலியமேட்டை அடுத்த ஆதிங்கப்பட்டு எனும் ஊரில் கட்டப்பெற்றது. குறுகிய கால ஆசிரியர்ப் பயிற்சியை இடையில் முடித்துவிட்டு ஆதிங்கப்பட்டுப் பள்ளியில் மீண்டும் ஓராசிரியப் பள்ளி ஆசானாகப் பணியேற்றார்! (பணியேற்று மீண்டும் தொடங்கியது 16.6.1956இல்.) - ஓய்வு பெற்ற நாள் 31.07.1992 பணியிடைக்காலம் முப்பத்தாாண்டுகள் ஐந்து திங்கள் இருபத்தாறு நாள்கள்)

ஊற்றம் = உள்ளெழுச்சித் தொடர்ச்சி

(ஊறு > ஊற்று > +அம் > ஊற்றம்)

செப்ப அரிதாம் = சொல்லுவதற்கு அரிதாகிய

புயற்பணி = சூறைவளி (சூறாவளி) போல் சுழன்று
ஆற்றி இயன்ற ஆசிரியர் பணி
ஆற்றுதல் = மிகச் செயற்படுதல்

8. பிரிப்பு

தெளிதமிழ் நற்றமிழ் தூய் நல்லதமிழ் எனும்
பல்லவகை இதழ் வலி வளத்து ஆசானாய் மிகப்
பொலிவுற திறனுற பொறை உறவே அவை விளைவுற
என உழைத்தே மிகு வீறொடு நம் தமிழ்
விளங்குதற்காகவே களிவுற - கடன் ஆற்றி நாம்
கனிவோடு பயன் கொளக் கனி வளர்த்தார், இறையே!

அருஞ்சொற்பொருள்:

பல்ல = பல

வலி வளத்து ஆசான் ஆய் = வலிமை வளம் வாய்ந்த
ஆசிரியனாகி திறன் உற = திறமை அமைய

களிவு = களிப்பு, மகிழ்ச்சி

கடன் = கடமை

கனிவு = பதன்பெற்ற முதிர்வுநிலை

கனி = பழம்

இறை = இறைவிழியனார்

9. (பிரிப்பு)

காதல் மணம் புரிந்தார் - கொடும் சாதி மதம் துறந்தே
அவை மோதியே ஈது அல்லவோ முறை காண்! - என
ஏற்ற நல்கொள்கையை நோற்றிருந்தார் அவர் - யாதன்
முறையிலும் எந்தப் பொழுதிலும் யாண்டுமே முற்படம்
காட்டிக் கொண்டாரலர் சாதல் வரையிலும் சாந்த
மனத்துடன் - தான் சார்ந்திருந்த கொள்கை
நேர்ந்திருந்தார், இறையே!

அருஞ்சொற்பொருள்:

துறந்தே = நீங்கி, நீங்கியே, கைவிட்டே

ஈது = இது

நோற்றிருந்தார் = தவமுயற்சிபோல் கடுமுயற்சி
மேற்கொண்டார்

யாதன்முறையிலும் = எதன் முறையிலும், எவ்வகை

முறையிலும் யாண்டுமே = எவ்விடத்திலுமே

முற்படம் காட்டிக்கொண்டாரலர் = தான் முற்படத்

தெரியுமாறு படங் காட்டிக் கொண்டாரலர் = கொண்டவர்
அல்லர்! (அப்படிப்பட்ட இயல்பினர் அல்லர், என்றவாறு)

சாந்த = அமைதி வாய்ந்த

இறையே = இறைவிழியனார் என்னும்

தெய்வமாகிய இவரே!

‘உடன்படுஉயிர்மெய்’ நூலாசான் செந்தமிழ்வாணர்
அரிமாப்பாண்டியன் ஐயாவின்- அன்புக்கு
அகமகிழ்வும் திருமனத்தின் அருமைக்கு
வணக்கமும் - வாழ்த்தும்!...

புதுவையம் பதியில் தூய

பூமனத் தினிய நேயன்!

மதுகையை - மாண்பை - அன்பை

மானமார் குணத்தை - வீற்றை

எது தமிழ்க் கெதிரென் றாலும்

எரிமலை வெடிப்பின் வீச்சை

எதுபோது நினைப்பி னும் ஆங்

கேறு-போர் அரிமா நிற்பார்!...

இறைவிழிச் சான்றோர் காக்க

எண்ணமும் உணர்வும் ஊக்க

நிறைவொடும் விரைவி னோடும்

நெடுங்கடன் பற்றார் வோடும்

குறைவிலா தியன்ற நல்லோன்!

கொள்கையில் செயலில் வல்லோன்!

முறையறத் தூய நெஞ்சால்

முன்வைத்த நூற்கெம் நன்றி!

திரு. செல்வமணிக்குத்

தெரிவிக்கப்பெறும் குடும்ப நன்றி!

நாமெலாம் அக்கம் பக்கத்

திருந்திங்கு விரைந்து வந்தோம்!

ஆமெலாம் வந்தே சேர்ந்தோம் !

ஆயிரம் - ஆயி ரங்கல்

ஆமெனும் தாரச் சேணின்

றாங்கிருந் தீண்டே வந்து

யாமெலாம் வியக்கச் செல்வ

மணிமகன் உள்ளார்! நன்றி

தூரம் + சேண் + நின்று +

ஆங்கு + இருந்து + ஈண்டே + வந்து-)

தமிழ்ச்சான்றோர் - 'நற்றமிழ்' ஆசிரியர்
அ.தெ. தமிழநம்பி ஐயா
நற்றமிழ் அன்பர்கள்
ஆகியோர்க்கான நன்றியுரைப் பா!

இறைவிழியத் தொண்ட ரோடே
இனிய நன் னட்பா யேய்ந்தே
நிறைதமிழ்க் கொள்கை சார்ந்த
நீர்மையால் தோய்ந்தே யார்ந்த
உறைவுளச் சான்றோர்க் கெல்லாம்
உயிராரும் உவப்பு! நன்றி!
நிறைவார் நற்றமிழ் ஏட்டின்
நேரியர் தமிழ் நம்பித்
துரையார்க்கு உறவார் நன்றி!
தூயன்பர்க் கெல்லாம் நன்றி!

தமிழையே உயிராய்க் கொண்டு
தமிழ்க்கென வாழ்வைத் தந்து
அமிழ்தநல் லுறவார் மக்கள்
அரும்பெயர் மரபார் சூழ்வில்
அமிழாத தொண்டில் தோய்ந்து
அரிய சான்றாகி நின்ற
தமிழொன்று சிலைசார்ந் தொன்றித்
தமர்நெஞ்சுகள் நிலைத்த தின்று!

(தமிழ் + ஒன்று > தமிழொன்று)

(தமர் = தம்மர் = தம்முடையவர்கள்)

சிலைஞர் இரா. அருளிக்கும்
கலைஞர் இமயவரம்பனுக்கும்
அன்பு நன்றியுரைப்பு!

அருளியார் என்னும் என்னின்
அரும்பெருஞ் செழியச் செம்மல்
அருளிய பெயரால் பெற்ற
அருளியே இன்று நிற்கும்
அருங்கலைச் சிலையை நன்றாய்
அமைத்தளித் துவந்து நின்றோன்!...

உருவாக்க உடனுழைப்பில்
உற்றவோர் துணையர் - தூயர் -
திரு**இமய வரம்பன்** என்னும்
தீந்தமிழ் வளவன் சேர்ந்தார்!
இருபெருந் திறவோர்க் கெம்தம்
இனியநன் னன்னன் னன்றி!



“நற்றமிழ்” நிறுவிய தமிழ்மாமணி புலவர் மு. இறைவிழியனார் 18-ஆம் ஆண்டு நினைவேந்தல் நிகழ்வு

தி.ஆ. உடுடுடு, விடை, கூ (22-05-2024)

**‘தமிழ் துள்ளும் எல்லாருள்ளும் ஓங்கிய’
வினையேந்தல் - இறைவிழியர் நினைவேந்தல்**

நெட்டநெடு நேருடலோ
டெட்டநடை யிட்டமிடுக்

கொட்டிய பெரும்புலமை வாய்ந்தவர்! - அன்பு

ஓட்டியுற வாடுமுள்ளந் தோய்ந்தவர்! - தமிழ்

நேய மாமணி யாயு லாவிய

தூய நாவியை சீய மேயெனத்

தண்டமிழ்ப் பெருந்திறத்தெம் தொண்டவர் - குழு

மண்டமர்ப் படைத்தலைமை கொண்டவர்!

உள்ளபல பல்லபணி

வாய்ப்புலகில் நல்லபெரும்

பேர்ப்பணி அரும்புகழா சான்பணி! - இதற்

கோர்ப்பணி இணையிலைந் காண், இனி! - என

ஏய தேந்தமிழ் ஆய னாகியே

பாய வுள்ளொடு தோய வாற்றிய

பொற்றமிழ்ப் பணிமீண்டங் கோய்ந்தவர்! - மீண்டும்

நற்றமிழ் நடுதற்கெனத் தீய்ந்தவர்!

கல்வியிலே கோயிலிலே

கடைமன்றோ டாட்சியிலே

கூட்டிடுங் குழவிப்பெய ரீட்டிலே - தமிழ்

நாட்டிலே முதலெனத்தம் ஏட்டிலே - நாளுந்

வாளா விராதெழுந் தோயா துலவியோர்

கூளா கவேதொடர்ந் தாளா கவேநனி

கூக்குரலிட் பார்ப்பினிலே சீறினார்! - கடுந்

தேக்குமனக் கொள்கையுரத் தேறினார்!

சினஞ்சிறிய தீங்கெனினும்

செழுந்தமிழின் பாங்கிலெனில்

சீறியெழுந் தார்த்தெதிர்த்த நேரியர்! - உளம்

மாறியவர்க் கும்உதவும் பாரியர்! - எங்கு

நாடு மொழியினம் நாடு மரங்கினர்

கூடு மிடமவண் ஓடிக் கலந்துயிர்

உள்ளுவப் பெய்தும்சீர் பாங்கினார்! - தமிழ்

துள்ளுமெல் லாருள்ளும் ஓங்கினார்!

பேராசிரியர் அருளியார்

நெட்ட நெடு நேர் உடலோடு எட்டி நடையிட்ட மிடுக்கு ஒட்டிய பெரும்புலமை வாய்ந்தவர்! அன்பு ஒட்டி உறவாடும் உளம் (= உள்ளம்) தோய்ந்தவர்! தமிழ் நேய மாமணியாய் உலாவிய தூய நா இயை (பொருந்திய) சீயமே (சீயம் = அரிமா) எனத் தண்டமிழ்ப் (குளிர்ச்சி பொருந்திய தமிழ்) பெரும் திறந்து எம் தொண்டு இவர் (இவர்தல் - மேலேறாதல், மேலேறிப்பற்றுதல்) குழு மண்டு (மண்டுதல் - செறிதல்) அமர்ப் படைத் (அமர்ப்படை = போர்ப்படை) தலைமை கொண்டவர்.

உள்ளம் பல பல்ல பணி (பல்ல = பல) வாய்ப்பு உலகில் நல்ல பெரும் பேர்ப் பணி (பேர்ப் = பெரும்) அரும் புகழ் ஆசான் பணி (ஆசான் = ஆசிரியன்)! இதற்கு ஓர் பணி இணைஇலை (இலை = இல்லை) நீ காண், இனி! - என ஏய (= பொருந்திய, இயைந்து) தேம்தமிழ் (தேன் போன்ற தமிழ், தேன் > தேம்) ஆயன் (ஆயன் = ஆசிரியன், ஆய் + அன் > ஆயன் > ஆயான் > ஆசான்) ஆகியே பாய (பாயம் = பாசம்) உள்ளொடு (உள் = உள்ளம்) தோய ஆற்றிய (செயற்பட்ட) பொன்தமிழ் (பொன் போன்று ஒளிரும் தமிழ்) பணி மீண்டு இங்கு ஓய்ந்தவர் (ஓய்வு பெற்றவர்) - மீண்டும் நற்றமிழ் (= நல்ல தமிழ்) நடுதற்கு எனத் (நடுவதற்கு, நாட்டுதற்கு) தீய்ந்தவர்!

கல்வியிலே, கோயிலிலே (கோயில் வழிபாட்டிலே), கடை - மன்று (அறமன்று) (+ஓடு) ஆட்சியிலே (ஆட்சி அலுவல்களிலே) கூட்டிடும் குழவிப் (குழந்தை) பெயரிட்டிலே - தமிழ் நாட்டுதல் முதல்! எனத் தம் ஏட்டிலே - நாடும் வாளா இராது (அமைந்தில்லாமல், பணியொடுங்காது) எழுந்து ஓயாது உலவி, ஓர் சூளாகவே (சூள் = உறுதி, நோக்கவறுதி மேற்கொள்வு) தொடர்ந்து ஆளாகவே (அதற்கேயுரிய ஓர் ஆளாகவே) நனி (மிக) கூக்குரல் இட்டு ஆர்ப்பினிலே சீறினார்! கடும் தேக்கு (தேக்குமரம்) மனக் கொள்கை உரத்து ஏறினார்!

சினஞ்சிறிய (= சின்னஞ்சிறிய) தீங்கு (= கேடு) எனினும் செழும் தமிழின் பாங்கில் (அப் பக்கத்தில்) எனில் (= என்றால்) சீறி எழுந்து ஆர்த்து எதிர்த்த நேரியர் (= நேர் நின்றவர், நேர்மையானவர்) - உளம் (= உள்ளம்) மாறியவர்க்கும் (முரணாகி எதிராளியராக ஆனவர்க்கும்) உதவும் பாரியர் (உள்ளத்தாற் பெரியவர்) எங்கு நாடு - மொழி - இனம் - நாடும் (ஆய்ந்து அவற்றில் ஈடுபடும்) அரங்கினர் (= அரங்கத்தில் ஏறி உரையாற்றும் தொண்டர்கள்) கூடுமிடம் அவண் (= அவ்விடத்தில்) ஓடிக்கலந்து உயிர் உள்உவப்பு (= உள்ள மகிழ்வு) எய்தும் சீர் (= ஒழுங்கு) பாங்கினார் (= பாங்கு அமைந்தவர், அப் பண்புப் பாங்கினை உடையவர்) - தமிழ் துள்ளும் எல்லாருள்ளும் ஓங்கினார்! (நெஞ்சங்களில் - ஓங்கி எழுந்தவர்)